

*Ба Шурои диссертатсионии 6D.KOA-063 назди
Донишгоҳи байналмилалӣ сайёҳӣ ва соҳибкории
Тоҷикистон (734055, Ҷумҳурии Тоҷикистон,
шаҳри Душанбе, хиёбони Борбад, 48/5)*

ТАҚРИЗ

**ба автореферати диссертатсияи Зоҳидов Камолиддин
Сулаймонович дар мавзуи “Мукаммалгардонии фаъолияти
маркетингӣ дар шароити муосир (дар мисоли соҳибкории
экологӣ) барои дарёфти дараҷаи илмӣ доктори фалсафа (PhD),
доктор аз рӯи ихтисоси 6D051100 – Маркетинг (6D051101 –
Маркетинг) пешниҳод шудааст.**

Диссертатсияи пешниҳодшуда ба масъалаи мубрами рушди иқтисоди муосир — тақмили фаъолияти маркетингӣ дар бахши соҳибкории экологиро дар бар мегирад, ки дар шароити гузариш ба модели рушди устувор аҳамияти калони илмӣ ва амалӣ дорад. Бо дарназардошти таҳаввулотӣ ҷиддӣ дар соҳаи муносибатҳои бозорӣ ва баланд гардидани аҳамияти экологӣ дар фаъолияти истеҳсолӣ ва тиҷоратӣ, масъалаи таҳқиқшуда саривақтӣ ва ниҳоят муҳим ба шумор меравад.

Муаллиф дар кори илмӣ худ кӯшиш намудааст, ки бо истифода аз дастовардҳои назариявӣ ва методологияи замонавӣ таҳқиқоти маркетингӣ, роҳҳои муассири мукаммалгардонии фаъолияти маркетингӣ дар доираи соҳибкории экологиро муайян ва асоснок намояд. Маводи таҳлилӣ ва пешниҳодҳо дар диссертатсия барои татбиқи амалии механизмҳои маркетинги “сабз” ва тақвияти рақобатпазирии субъектҳои соҳибкорӣ заминаи бозьтимоди илмӣ фароҳам меоранд.

Диссертант кӯшиши таҳияи модели таҳлилӣ ва амалии маркетинги экологиро ба анҷом расонида, хусусиятҳои хоси ин намуди фаъолиятро дар заминаи иқтисоди бозорӣ ва ташаккули бозори “сабз” муфассал тавзеҳ додааст. Навгониҳо дар қисматҳои моделсозӣ, таҳлили системавии омилҳои таъсиррасон ва пешниҳоди самтҳои афзалиятноки тақмили стратегияи маркетингӣ зоҳир мегарданд.

Дар кори диссертатсионӣ асосҳои назариявии маркетинги экологӣ бо таъкиди адабиёти муосири илмӣ ва таҷрибаи байналмилалӣ мавриди баррасӣ қарор гирифта, усулҳои таҳлили иқтисодӣ, муқоисавӣ, SWOT ва таҳқиқоти амалӣ ба таври самаранок истифода шудаанд. Маводи таҳлилӣ аз таҳқиқоти саҳроӣ ва таҷрибаи фаъолияти субъектҳои воқеии соҳибкории экологӣ гирифта шудааст, ки арзиши амалии корро меафзояд.

Пешниҳодҳои муаллиф барои тақмили механизмҳои маркетингӣ дар соҳаи соҳибкории экологӣ метавонанд дар таҷрибаи корхонаҳо, ташкилотҳои рушди соҳибкорӣ ва низомҳои дастгирии иқтисоди сабз истифода шаванд. Натиҷаҳои таҳқиқ имконияти татбиқи тавсияҳоро дар

сатҳи стратегияи корпоративӣ ва ҳамчунин дар сиёсати давлатӣ фароҳам меоранд.

Соҳтор ва муҳтавои автореферат ба талаботи муқаррарнамудаи Комиссияи олии аттестатсионӣ мувофиқат дошта, дар он ҳадаф, вазифаҳо, гипотеза, объект ва предмети таҳқиқ, методологияи тадқиқот ва натиҷаҳои асосии илмӣ равшан ва мантиқӣ инъикос ёфтаанд.

Ҳарчанд ки кор дар маҷмӯъ ҷавобгӯ ба талаботи илмии замонавӣ мебошад, метавон якҷанд ҷиҳатҳои такмилёбандаро зикр намуд:

- дар таҳлили муқоисавӣ ва натиҷагирӣ истифодабарии воситаҳои визуалӣ (графикҳо, диаграммаҳо, ҷадвалҳои васеъ) метавонист муаррифии натиҷаҳои таҳқиқотро боз ҳам равшантар гардонад.


- ҷанбаҳои иҷтимоии фаъолияти маркетинги экологӣ ва таъсири он ба тағйири рафтори истеъмолкунандагон метавонанд бо шиддати бештар таҳқиқ шаванд.

Аммо камбудии зикршуда хусусияти маҳдуд дошта, ба арзиши умумии илмӣ ва амалӣ, инчунин сатҳи касбии тадқиқоти анҷомдода таъсири ҷиддӣ намерасонанд.

Автореферати диссертатсияи Зоҳидов Камолиддин Сулаймонович аз рӯи муҳтаво, соҳтор ва сатҳи илмӣ ба ҳамаи талаботи амалкунандаи Комиссияи олии аттестатсионӣ барои рисолаҳои илмии дараҷаи доктори фалсафа (PhD) мувофиқат менамояд. Тадқиқот дорои аҳамияти баланди назариявӣ ва амалӣ буда, аз ҷиҳати навоарӣ ва саҳми илмӣ дар соҳаи маркетинг қобили таҳсин аст. Дар робита ба ин, муаллиф сазовори дарёфти дараҷаи илмии доктори фалсафа (PhD) аз рӯи ихтисоси 6D051100 – Маркетинг (6D051101 – Маркетинг) доништа мешавад.

Тақриздиханда:

Доктори илмҳои иқтисодӣ, дотсент,
Вакили Маҷлиси намоёндагони
Маҷлиси Олии Ҷумҳурии Тоҷикистон



Ғоибназарзода С.М.

Суроға: Ҷумҳурии Тоҷикистон, шаҳри Душанбе,
хиёбони Рудақӣ 42. Телефон: +992 988 20 45 45,
Почтаи электронӣ: ssssaid1985@mail.ru.

Имзои С.М. Ғоибназарзодаро тасдиқ мекунам:

Сардори Шуъбаи кадрҳо ва
коргузориҳои махсуси Дастгоҳи
Маҷлиси намоёндагони
Маҷлиси Олии Ҷумҳурии Тоҷикистон

31.08.25

Суроғаи муассиса: 734051, Ҷумҳурии Тоҷикистон, шаҳри Душанбе,
хиёбони Рудақӣ 42. Телефон: 992 (372) 221-33-07.
Почтаи электронӣ: info@parlament.tj

